

लायनेस क्लब ने सिलाई मशीने बांटी

माई झु. 1 जून। लायनेस क्लब झुंझुनू पदाधिकारियों द्वारा रविवार को एक कार्यक्रम आयोजित कर शहर के जरूरतमंद परिवारों को सिलाई मशीनें बांटी गई। जानकारी के अनुसार क्लब सदस्या शर्मिला खत्री और श्रीमती मेवा देवी जांगिड़ के आर्थिक सहयोग से जरूरतमंद परिवारों को प्रोत्साहित करने के लिए यह सिलाई मशीनें बांटी गई। इस अवसर पर लायनेस क्लब शाखा अध्यक्ष सुमन शर्मा, उपाध्यक्ष पूनम शर्मा, ममता शर्मा, समाजसेवी श्रीमती रूकमणी भेड़ा, सरोज बंसल आदि उपस्थित थे।

झुंझुनू एकेडमी के दीपक ने किया नाम रोशन

माई झु. 1 जून। वि.डम सिटी स्थित झुंझुनू एकेडमी सीबीएसई विंग के विद्यार्थी दीपक कुमार ने एआईईटी ओबीसी वर्ग में 2236 वीं रैंक हासिल कर अपने परिवार एवं विद्यालय का नाम रोशन किया है। जानकारी के अनुसार दीपक ने राज्य स्तर पर ऑवर आल 2016 वीं तथा ओबीसी में 398 वीं रैंक पर कब्जा जमाया है। छात्र के पिता हंसलसर निवासी कृष्ण सुमेर सिंह ने बताया कि दीपक का आईआईटी की एक्सटेंडेड मैरिट लिस्ट में ऑवरआल 11065 वें तथा ओबीसी में 1817वें स्थान पर चयन हो चुका था। जीवैम् चैयरमैन दिलीप मोदी, मैनेजिंग डायरेक्टर नीरजा मोदी ने छात्र को इस उत्कृष्ट सफलता पर उसके भविष्य की मंगल कामना की। विद्यालय प्राचार्य डॉ. रवीन्द्रसिंह शेखावत ने छात्र दीपक को बधाई देते हुए प्रेस बयान जारी कर बताया कि दीपक प्रारंभ से ही स्कूल का होनहार विद्यार्थी है। उप-प्राचार्य रविशंकर शर्मा, पीआरओ अरविन्द शर्मा, प्रशासक पीएल शर्मा तथा स्कूल स्टाफ एवं साथियों ने बधाई दी।

मलसीसर में कृषि ज्ञान तथा पशुपालन शिविर का आयोजन

माई झु. 1 जून। मलसीसर ग्राम के पशु चिकित्सालय प्रांगण में कृषि ज्ञान तथा पशुपालन शिविर का आयोजन किया गया। शिविर में डॉ. अशोक कुमार द्वारा कृषि गोष्ठि का आयोजन किया गया। गोष्ठि में मुख्य अतिथि डॉ. जगदीश बरबड़ सहायक निदेशक झुंझुनू थे। कृषि विभाग के सहायक कृषि अधिकारी महिपालसिंह, जयसिंह खीचड़, राजेन्द्र सिंह ने विभाग की गतिविधियों तथा राष्ट्रीय बागवानी मिशन के अन्तर्गत अलसीसर पंचायत समिति क्षेत्र के गांवों में चलने वाली गतिविधियों की जानकारी दी। डॉ. अशोक कुमार बीटीटी कन्वेनर द्वारा इस ब्लॉक में चलने वाली गतिविधियां, स्कूल फार्म, कृषक भ्रमण, क्षेत्र में कृषि व पशुपालन के प्रदर्शन, उन्नत कृषकों को पुरस्कार वितरण तथा क्षेत्र में खोले गये स्कूल फार्म, पोल्ट्री ट्रेनिंग स्कूल, खाद्यान्न उत्पादन स्कूल, चारा उत्पादन स्कूल तथा कृषकों को इन संस्थाओं से प्रशिक्षण लेने की सलाह दी तथा इस क्षेत्र में डेयरी विकास, पशुपालन, मुर्गापालन तथा पोल्ट्री उत्पादन हेतु समुह तथा इससे मिलने वाले रिबोलाविंग फण्ड के बारे में जानकारी दी गई।

टैगोर कैरियर इंस्टिट्यूट में चयनित विद्यार्थियों का सम्मान किया

माई झु. 31 मई। इंदिरा नगर स्थित टैगोर कैरियर इंस्टिट्यूट में अध्ययन कर रहे 37 विद्यार्थियों का आईआईटी व एआईईई में चयनित होने पर कैरियर प्रांगण में रविवार को सम्मान किया गया। चयनित विद्यार्थियों ने अपनी इस सफलता का श्रेय अध्यापक टीम के उचित मार्गदर्शन और मेहनत को दिया। संस्था निदेशक सुरेन्द्र अहलावत ने चयनित विद्यार्थियों को मिठाई खिलाते हुए कहा कि विश्वास सफलता की सबसे बड़ी कुंजी होती है। इस दौरान श्रीमती संतोष अहलावत ने चयनित विद्यार्थियों को बधाई देते हुए कहा कि कुशल नेतृत्व, सक्षम एवं सफल टीम मजबूत नींव प्रदान करती है। बधाई देने वालों में टीसीआई परिवार के सुरेन्द्र सिंह, विक्रम जांगिड़, श्रीदेवसर, केडीसिंह, केएस शेखावत, सुरेन्द्र सागवान आदि ने भी अपने विचार रखे। विद्यार्थियों ने एक-दूसरे के गुलाल लगाकर अपनी खुशियों का इजहार किया।

सेवा भारती समिति निःशुल्क जल वितरण एवं जल पूजा का शुभारंभ

माई झु. 31 मई। सेवा भारती समिति झुंझुनू द्वारा जिला मुख्यालय तथा नजदीक के गांवों में निःशुल्क जल वितरण एवं जल पूजा का शुभारंभ रविवार को सुबह किया। श्रीमती विद्या अग्रवाल ने बताया कि जल वितरण के साथ जल पूजा कार्यक्रम से जनता में जल बचाने के प्रति जागरूकता बढ़ेगी। साथ ही उन्होंने जल बचाने के तरीके भी बताए। प्राणीय क्षेत्र के संयोजक बुद्धि प्रकाश कांया ने बताया कि रविवार को अणगासर, सीतसर में जल वितरण किया गया। इस अवसर पर श्रीमती संतोष देवी, संगीता देवी, मोहित, अभिषेक, मनोज जीनगर सहित अनेक गणमान्य जन उपस्थित थे।

झुंझुनू एकेडमी ग्रीष्मकालीन क्रिकेट शिविर

माई झु. 30 मई। झुंझुनू एकेडमी सीबीएसई स्कूल स्थित क्रिकेट एकेडमी में चल रहे ग्रीष्मकालीन क्रिकेट शिविर का शनिवार को समारोहपूर्वक समापन किया गया। जानकारी देते हुए प्रधानाचार्य डॉ. रवीन्द्रसिंह शेखावत ने बताया कि यह शिविर झुंझुनू जिला क्रिकेट संघ तथा राजस्थान क्रिकेट संघ के संयुक्त तत्वावधान में आयोजित किया गया था। जिला क्रिकेट संघ के कोषाध्यक्ष हरिशचन्द्र सिंह राठौड़ ने इस दौरान कहा कि झुंझुनू एकेडमी ने क्रिकेट एकेडमी स्थापित करने में जो सहयोग दिया है वह सराहनीय है। इस अवसर पर राजस्थान क्रिकेट एसोसिएसन सचिव वीरेंद्रसिंह राठौड़, उप प्राचार्य रवि शंकर शर्मा, प्रशासक पुरुषोत्तमलाल शर्मा, पीआरओ अरविंद शर्मा, क्रिकेट कोच राजकुमार सहित अनेक गणमान्य उपस्थित थे।

खेतडी आपातकालीन सेवा 108 का शुभारंभ

माई झु. न्यूज। राजकीय अजीत अस्पताल परिसर में सोमवार को आपातकालीन सेवा १०८ का शुभारंभ हुआ। इसका उद्घाटन प्रधान पंचायत समिति ओमा देवी व पालिकाध्यक्ष कौशल्या राजोरिया ने हरी झण्डी दिखाकर किया। इस अवसर पर मुख्य अतिथि उपखण्ड अधिकारी डा. भागचंद बघाल ने एम्बुलेंस के पायलट संजीव चौधरी को चाँबी प्रदान की व ईएमटी किट उमाशंकर राजोरिया को प्रदान किया। इस अवसर पर सेवा के जिला प्रबंधक विक्रम सिंह राठौड़ ने सेवा की उपयोगिता एवं इसकी कार्य प्रणाली की जानकारी दी। कार्यक्रम में विशिष्ट अतिथि उपधीक्षक नायण सिंह राजपुरोहित, वृत्त निरीक्षक रामजीलाल, चिकित्साधिकारी प्रभारी डा.महेशअग्रवाल, कांग्रेस (ई) के ब्लाक समन्वयक गोकुल चन्द सैनी, ब्लाक महामंत्री केशव प्रसाद शर्मा, पूर्व पार्षद विश्वनाथ शर्मा, कांग्रेस शहर अध्यक्ष प्रभु कुमावत, कासम अली व हरीश शर्मा थे।

उदयपुरवाटी आपातकालीन सेवा 108 का शुभारंभ

माई झु. न्यूज। आपातकालीन सेवा 108 का शुभारंभ सोमवार को उपखण्ड अधिकारी कैलाश यादव ने हरी झंडी दिखाकर किया। इस मौके पर एसडीएम यादव ने चिकित्सकीय पेशे से जुड़े लोगों से गरीब, पिछड़े व दूरदराज के पीडित मानव की सेवा कर दुआएं लेने की बात कही। यादव ने चालक को एम्बुलेंस की चाबी व मेडिकल किट प्रदान किए। पुलिस निरीक्षक गिरधारीलाल शर्मा, १०८ सेवा के ओई राधेश्याम यादव ने भी १०८ सेवा को बेहतर बताते हुए आपात स्थिति में सेवा का लाभ लेने का आह्वान किया। उद्घाटन के बाद एम्बुलेंस प्रचार प्रसार के लिए कर्त्बे के मुख्य मार्गों से गुजरी।

खेतडी की छात्रा सुमन 12 वीं कला वर्ग की वरीयता सूची में

खेतडी (झुंझुनू)। राजस्थान माध्यमिक शिक्षा बोर्ड अजमेर की १२वीं कला वर्ग की वरीयता सूची में खेतडी उपखण्ड में स्थित टैगोर बाल निकेतन उच्च माध्यमिक विद्यालय, कालोटी की छात्रा सुमन ने तीसरा स्थान प्राप्त किया है। सुमन ने ६५० में से ५९७ अंकों के साथ ९०.८५ प्रतिशत अंक हासिल किए हैं। सुमन भारतीय प्रशासनिक सेवा की अधिकारी बनना चाहती हैं। घर में बिजली नहीं होने के बाद भी सुमन ने पेट्रोमैक्स की रोशनी में नियमित आठ घंटे पढ़ाई कर यह सफलता प्राप्त की है। उसने अपनी सफलता का श्रेय माता पिता व गुरुजनों को दिया है।

कृषि विश्व विद्यालय निदेशक डॉ. हनुमान प्रसाद का अभिनंदन

माई झु. 8 जून। कृषि विश्व विद्यालय निदेशक डॉ. हनुमान प्रसाद के अभिनंदन समारोह में मुख्य अतिथि पद से बोलते हुए डॉ. जैसी जैन ने कहा कि व्यक्ति को उसके द्वारा किए गए अच्छे कार्य ही उसे महान बनाते हैं। शहर के सामुदायिक विकास भवन में आयोजित अभिनंदन समारोह की अध्यक्षता संयुक्त निदेशक कृषि जयपाल सिंह ने की।

मुख्य अतिथि डॉ. जैन ने कहा कि डॉ. हनुमान प्रसाद ने भारत के नक्से में आबुसर कृषि विज्ञान केन्द्र को इंगित करवा दिया है। ऐसी लगन और कार्यशील व्यक्तियों की कमी भी वर्तमान में देखी जा रही है। जो विकास के लिए चिंता का विषय है। कार्यक्रम अध्यक्ष जयपाल सिंह ने कहा कि कृषि के क्षेत्र में नवीन तकनीक, जैविक खाद आदि की आवश्यकता है। डॉ. हनुमान प्रसाद की रूचि तथा मेहनत का ही प्रतिफल है कि इस क्षेत्र में कृषि का विकास हुआ है। अभिनंदन और विदाई समारोह को निरजिन सिंह, बीके अग्रवाल, ताराचन्द गुप्ता, महावीर प्रसाद सानेत, मुस्ताक



अली, अमरचंद वर्मा ने विचार व्यक्त किए। समारोह का संचालन मुलचंद झाड़ड़िया ने किया वहीं आयोजक विजय गोपाल ने सभी का आभार जताया। कार्यक्रम में पुर्व पालिका

उपाध्यक्ष पवन पुजारी, रामनारायण कुमावत, हरिश चहर, मोहनलाल धायल, रामस्वरूप जाखड़, राजेन्द्र कर्वां सहित अनेक गणमान्य जन उपस्थित थे।

शाह गर्ल्स पीजी कॉलेज में सामान्य ज्ञान प्रतियोगिता का आयोजन

माई झु. 21 जून। स्थानीय जेबी शाह गर्ल्स पीजी कॉलेज में रविवार को सामान्य ज्ञान प्रतियोगिता का आयोजन किया गया। जानकारी देते हुए महाविद्यालय प्राचार्या डॉ. मधुलिका सक्सेना ने बताया कि प्रतियोगिता में सामान्य ज्ञान के वस्तुनिष्ठ प्रश्नों के साथ एक निबंध के बारे में पूछा गया जिसका विषय गठबंधन सरकार देश की प्रगति में कहां तक सफल रही था।

प्रतियोगिता में सैंकड़ों छात्राओं ने भाग लिया। प्रथम, द्वितीय व तृतीय स्थान पर आने वाली प्रतिभागियां को एक हजार, पांच सौ एवं दो सौ पचास रूपये के नगद पुरस्कार दिये जाएंगे। साथ ही दस प्रतियोगी छात्राओं को महाविद्यालय में प्रवेश लेने पर शिक्षण शुल्क में विशेष रियायत दी जाएगी।

श्री डालमिया बालिका विद्यालय की छात्राओं को राष्ट्रस्तरीय छात्रवृत्ति

माई झु. न्यूज। चिड़वा श्री डालमिया बालिका उच्च माध्यमिक विद्यालय की 13वीं मेधावी छात्राओं ने एम.टी.एस.ई. की विशेष कोचिंग जो विद्यालय में अनुभवी शिक्षकों के सौजन्य से सत्त्व संचालित की जाती है। राष्ट्रीय प्रतिभावान छात्रवृत्ति पाने की कीर्तिमान बनाया।

राजस्थान राज्य शैक्षिक अनुसंधान संस्थान उदयपुर के सौजन्य से आयोजित एन.एम.एस. परीक्षा में पात्रता सिद्ध कर यह गौरव अर्जित किया है। विद्यालय की कृष्णा, कंचन, प्रतिभा स्वामी, प्रतिभा डारा, सरिता वर्मा, रिंतु जोशी, सीमा शर्मा, अंकिता, रेखा अरडावतिया, सुनिता, कामिया बेलीवाल, अपूर्वा व पारस राव को राष्ट्रीय प्रतिभावान छात्रवृत्ति कक्षा नौ से बारह तक अध्ययनार्थ 6000.00 राशि प्रतिवर्ष देय होना सुनिश्चित है। श्री डालमिया बालिका विद्यालय में उक्त छात्राओं, उनके अभिभावकों एवं शिक्षकों के सम्मान स्वरूप अभिनन्दन समारोह का आयोजन किया गया। श्री डालमिया शिक्षा समिति के कार्यकारी अध्यक्ष रघुरि डालमिया, सचिव डॉ. ए के पाण्डेय एवं कोषाध्यक्ष विकास रस्तोगी, प्रधानाचार्य श्रीमती प्रमोदनी दुबे ने सभी मेधावी छात्राओं को बधाई व शुभ कामनाएं प्रेषित की। श्रीमती सीमा शर्मा, सुभाष सोनी, राजेश भारद्वाज आदि शिक्षकों का आभार व्यक्त किया जिनके अटूट सहयोग से विद्यालय ने कीर्तिमान स्थापित किया।

"क्या हम आने वाले 50 साल वैसे ही गुजारना चाहते हैं जैसे पिछले पचास साल गुजरे थे?" कुछ करने की भी कीमत चुकानी पड़ती है और कुछ न करने की भी चुकानी पड़ती है फैंसला आपका है।" अगर हम समाधान का हिस्सा नहीं है तो हम ही समस्या हैं।" शिव खेडा

ब्राह्मण समाज ने किया प्रतिभाओं का सम्मान

माई झु. 21 जून। ब्राह्मण समाज की झुंझुनू व मण्डेला इकाई द्वारा स्थानीय चौमालों की कुटिया में आयोजित प्रतिभावानों के सम्मान समारोह में मुख्य अतिथि पद से बोल रहे राजस्थान ब्राह्मण आरक्षण मंच के प्रदेशाध्यक्ष पवन पुजारी ने कहा कि किसी भी समाज की प्रतिभाएं किसी भी प्रोत्साहन की मोहताज नहीं होती हैं।

कार्यक्रम संयोजक उमाशंकर महमिया ने बताया कि एयरफोर्स में फ्लाईंग पायलट में चयन होने वाले सुमित शर्मा व आरपीएमटी में कुमारी सुहानी शर्मा के चयनित होने पर समाज ने सम्मानित किया। कार्यक्रम की अध्यक्षता शंकरलाल पोलीवाल ने की। विशिष्ट अतिथि रामगोपाल महमिया, डॉ. वीके शर्मा, विनोद पुरोहित थे। कार्यक्रम में उपस्थित विजय कुमार शर्मा ने इस उपलब्धि का श्रेय पूर्वज लाट्टाराम संतकुमार एडवोकेट को दिया।

लोहार्गल में गेस्ट हाऊस का लोकार्पण केबिनेट मंत्री डॉ. जितेन्द्र सिंह द्वारा



माई झु. 29 मई। धार्मिक स्थल लोहार्गल में नवनिर्मित नर्वादा देवी सोनी भवन एवं गेस्ट हाऊस का लोकार्पण करते हुए डॉ. सिंह बोल रहे ऊर्जा व उच्च शिक्षा एवं सूचना प्रौद्योगिकी मंत्री डॉ. जितेन्द्र सिंह ने कहा कि मनुष्य के पास अर्थ आता है और जाता भी है, लेकिन अर्थ का सदुपयोग करना बड़ा महत्वपूर्ण है। साथ ही इस अवसर पर उन्होंने कहा कि सरकार 24 हजार करोड़ रूपये बिजली पर खर्च करने के बाद किसानों को दो वर्ष के अन्दर-अन्दर कृषि कनेक्शन मांगते ही दे देगी।

सरकार ने संचालित गौशलाओं को लिए पचास करोड़ रूपये का बजट पारित किया है। जो अब क्रियावित होगा। चारा डिपो के लिए बिना ब्याज सहायता राशि दी जाएगी। कार्यक्रम में रेवासा पीठाधिपति डॉ. राधवाचार्य ने कहा कि पृथ्वी सात शक्तियों पर टिकी है। जिनमें एक नारी शक्ति मुख्य है। नारी में पुरुषों की बजाए

श्रद्धा भावना ज्यादा होती है। उन्होंने कहा कि यह नर्वादा ट्रस्ट भी एक नारी की ही देन है। जिनकी प्रेरणा से बाबूलाल सोनी परिवार व ट्रस्ट ने धार्मिक स्थानों एवं सार्वजनिक स्थानों पर विकास कार्यों में महत्वपूर्ण भूमिका निभा रहा है।

लोहार्गल भारत का प्रमुख तीर्थ है, जहां नर्वादा ट्रस्ट ने नर्वादा भवन बनकर एक महान पुण्य का कार्य किया है। समारोह में जयपुर के बालमुकुन्दाचार्य, नीमकाथाना महंत बलदेवदास महाराज, कलकता विधायक दिनेश बजाज, राजपाल शर्मा ने भी अपने विचार रखे। रामगोपाल सोनी, महेन्द्र सोनी, सत्यनारायण मौसूज, दिनेश जोशी, शंकरलाल शाह सहित बड़ी संख्या में गणमान्यजन उपस्थित थे। मुख्य ट्रस्टी बाबूलाल सोनी ने सभी आगंतुकों का आभार जताया। संचालन सत्यनारायण ने किया। डॉ. मोतीलाल सोनी ने ट्रस्ट की गतिविधियों पर प्रकाश डाला।

सुन्दरलाल एवं श्रवण कुमार ने शुरू की एम्बुलेंस सेवा

माई झु. 30 मई। राज्य सरकार की ई एम आर आई आपातकालीन-इमरजेंसी एम्बुलेंस सेवा 108 का चिड़वा और नवलगढ़ क्षेत्र में शुभारंभ पिलानी विधायक सुंदरलाल एवं सुरजगढ़ विधायक श्रवण कुमार ने चिड़वा में राजकीय दुर्गादेवी बिरला मेमोरियल अस्पताल परिसर में किया। दोनों विधायकों ने 108 एम्बुलेंस को हरी झण्डी दिखाकर रवाना किया। समारोह पूर्वक शुभारंभ कार्यक्रम सम्पन्न हुआ जिसकी अध्यक्षता पूर्व प्रधान सुधा देवी ने की जबकि एसडीएम नारायण सिंह शेषमा, डॉ. हर्लाल सिंह, सीआई गमदेवसिंह, शौशयम हलवाई विशिष्ट अतिथि थे।

जीवन में भय और निर्भयता

माई झु. न्यूज। जीवन में प्राणी और परिस्थिति को बीच पारस्परिक क्रिया होती रहती है। जीवन उर्जा में उद्गमवेग है जो भीतर ही संघर्षरत रहती है। जैसे बुनियाद-नींव जितनी गहरी होती है, भवन उतना ही उंचा और मजबूत बनता है। वैसे ही यदि जीवन को उंचाई देने है तो मनोबल रूपी गहराई जरूरी है। पशुता से उठकर मनुष्यता का आचरण व व्यवहार करना ही उंचाई है वह सीधे क्यौंकि जीवन में जब अपने मनोबल द्वारा चुनौती लेने की सामर्थ्यता है तब तक ही जीवन जीवंत है। साथ ही भावी प्रगति की आशा के साथ सत्कर्मों के लिए योजनाओं का प्रारूप तैयार कर औरों को उन अच्छे कार्यों के लिए प्रेरित करना और उनका सहयोग प्राप्त करना सुखी व शांत जीवन जीने के लिए आवश्यक है वरना सुरक्षित रहने का सपना भी केवल सपना बनकर रह जाता है। भ्रम में पड़े हुए व्यक्ति में विवेक कहा? जैसे दरिद्र है तो भविष्य से, बलवान को विरोधी से डर रूपवान है तो प्रौढावस्था से, सज्जनों को दुर्जनों से डर धनवान है तो लुट्टे से, विषय रस मोगी रोग से मौन है तो दीनता से, शास्त्र में वाद विवाद से भय मन में चंचलता और शरीर में मृत्यु का भय व्याप्त है। उंचे कुलवान के अपशय व तनाव का भय रहता है। अतः अपनी उपलब्धियों पर संतोष कर पुरुस्पाथ करने को सदैव तत्पर रहना चाहिए।



नन्दलाल तुलस्थान मुम्बई प्रवासी